

युवा महोत्सवाने कलेपे त्यासापीठ निर्माण केले : गुरव

एकदिवसीय युवा महोत्सव कार्यशाळेचे उद्घाटन

कोल्हापूर : पुढारी वृत्तसेवा

युवा महोत्सवाच्या माध्यमातून शिवाजी विद्यापीठाने अनेक राष्ट्रीय, आंतरराष्ट्रीय कलाकार घडवले आहेत. भविष्यकाळात अडचणी व नैराश्यावर मात करण्यासाठी युवा महोत्सवाची ऊर्जा जीवनास आनंदायी बनवते, असे प्रतिपादन शिवाजी विद्यापीठ विद्यार्थी विकास विभागाचे संचालक डॉ. आर. व्ही. गुरव यांनी केले.

शिवाजी विद्यापीठ व विवेकानंद कॉलेज यांच्या संयुक्त विद्यामाने आयोजित कोल्हापूर जिल्हा एकदिवसीय युवा महोत्सव कार्यशाळेच्या उद्घाटन प्रसंगी बोलत होते. अध्यक्षस्थानी श्री स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार माळुऱ्हे होते. कार्यशाळेत जिल्हा विद्यार्थी विकास विभागाचे समन्वयक डॉ. डी. जी. चिंघळीकर यांनी अभिनयाबोरोबरच नाट्यलेखन तंत्र, नेपथ्य, गीत साथ, नृत्याविष्कार, संवाद, भाषण



कोल्हापूर : विवेकानंद कॉलेजमध्ये आयोजित जिल्हास्तरीय एकदिवसीय युवा महोत्सव कार्यशाळेच्या उद्घाटनप्रसंगी बोलताना शिवाजी विद्यापीठ विद्यार्थी विकास विभागाचे संचालक डॉ. आर. व्ही. गुरव. प्राचार्य अभयकुमार साळुऱ्हे, प्राचार्य डॉ. आर. आर. कुंभार आदी.

कौशल्यबाबत माहिती दिली.

मुंबई विद्यापीठाचे सांस्कृतिक मानव्यक नीलेश सावे यांनी कलेची माध्यमे व सादरीकरणाविषयी मार्गदर्शन केले. कार्यशाळेत विद्यार्थ्यांनी गायन, वादन, संगीत, वेस्टर्न साँग, लोकगीते अशा विविध कलाप्रकारांचे सादरीकरण करून ताल, सूर, वाद्य व संगीताविषयीची

माहिती विद्यार्थ्यांना देण्यात आली.

प्रास्ताविक प्राचार्य डॉ. आर. आर. कुंभार यांनी केले. कार्यशाळेसाठी श्री स्वामी विवेकानंद शिक्षण संस्थेच्या सेक्रेटरी प्राचार्या शुभांगी गावडे यांची प्रमुख उपस्थिती होती. सांस्कृतिक विभागप्रमुख डॉ. आरिफ महात यांनी आभार मानले.

पुढारी
दि. १२. ११. २०२४

‘फिरते लोक अदालत’
उपक्रमाला सुरुवात

कोल्हापूर : पुढारी वृत्तसेवा

‘न्याय आपल्या दारी’ या संकल्पनेतर्गत फिरते लोक अदालत उपक्रमाचे उद्घाटन गुरुवारी करण्यात आले. पहिल्याच दिवशी ४ प्रलंबित फौजदारी प्रकरणे निकाली काढण्यात आली. तर शहर वाहतूक नियंत्रण शाखेची ७२ प्रकरणे निकाली काढून १४ हजार ४०० रुपये दंड वसूल करण्यात आला.

प्रमुख जिल्हा व सत्र न्यायाधीश वृषाली जोशी, सेवानिवृत्त प्रमुख जिल्हा व सत्र न्यायाधीश (सातारा) उर्मिला जोशी यांच्या हस्ते या मोबाईल व्हॅनचे उद्घाटन पार पडले. सेवानिवृत्त न्यायमूर्ती उर्मिला जोती यांनी कृतज्ञता व्यक्त करताना न्यायिक अधिकाऱ्यांना चांगल्या न्यायव्यवस्थेसाठी टीम म्हणून काम करण्याचे आवाहन केले. महाराष्ट्र आणि गोवा बार कौन्सिलचे सदस्य अँड. विवेक घाटगे यांनीही यावेळी मार्गदर्शन केले. बार असोसिएशनचे अध्यक्ष अँड. गिरीश खडके यांनी फिरते लोक न्यायालयाच्या उपक्रमास शुभेच्छा दिल्या. यावेळी जिल्हा सरकारी वकील विवेक शुक्ल, विवेकानंद शिक्षण संस्थेचे प्राचार्य अभयकुमार साळुंखे, विधी सेवा प्राधिकरणचे सचिव पंकज देशपांडे आदी उपस्थित होते.

१२/११/२०२४

२२
१२. ११. २०२४

सकाळ

कोल्हापूर, शुक्रवार,
१२ नोव्हेंबर २०२१

विधी सेवा प्राधिकरणातर्फे 'फिरती लोकअदालत'

पहिल्याच दिवशी ७६ प्रकरणे निकाली

सकाळ वृत्तसेवा

कोल्हापूर, ता. ११ : 'न्याय आपल्या दारी' या संकल्पनेतर्गत फिरती लोकअदालत उपक्रमास सुरुवात झाली. उपक्रमाच्या पहिल्याच दिवशी चार प्रलंबित फौजदारी तर शहर वाहतूक नियंत्रण शाखेची ७२ अशी ७६ प्रकरणे निकाली काली. त्यामध्ये १४ हजार ४०० रुपये दंड वसूल केला. ११ नोव्हेंबर ते १८ डिसेंबर कालावधीत ही मोबाईल व्हॅन जिल्ह्यातील प्रत्येक तालुक्याला भेट देणार आहे.

राष्ट्रीय विधी सेवा प्राधिकरण, नवी दिल्ली यांच्या आदेशानुसार उच्च न्यायालय यांच्या निर्देशनानुसार आज 'फिरते न्यायालय' उपक्रम सुरु

केला आहे. प्रमुख जिल्हा व सत्र न्यायाधीश तथा जिल्हा विधी सेवा प्राधिकरण अध्यक्षा वृषाली जोशी, सेवानिवृत्त प्रमुख जिल्हा व सत्र न्यायाधीश (सातारा) ऊर्मिला जोशी यांच्या हस्ते उपक्रमाचे उद्घाटन झाले. याप्रसंगी महाराष्ट्र आणि गोवा बार कौन्सिलचे सदस्य अॅड. विवेक घाटगे, बार असोसिएशनचे अध्यक्ष अॅड. गिरीश खडके यांनी उपक्रमास शुभेच्छा दिल्या. या वेळी जिल्हा सरकारी वकील विवेक शुक्ल, स्वामी विवेकानंद शिक्षण संस्थेचे प्राचार्य अभ्यकुमार साळुंखे, विधी सेवा प्राधिकरणचे सचिव पंकज देशपांडे आदी उपस्थित होते. अॅड. शशिकला पाटील यांनी सूत्रसंचालन केले.